

बेंगलुरु के बल्लेबाज रजत पाटीदार के खिलाफ गलत गेंदबाजी विकल्प चुनना मुंबई के लिए भारी पड़ गया। उन्होंने कहा कि पाटीदार पहले ही स्पिन गेंदबाजों के खिलाफ आक्रामक बल्लेबाजी के लिए जाने जाते हैं, इसके बावजूद उन्हें स्पिन के सामने खेलने का मौका दिया गया। - आर. अश्विन

पूर्व भारतीय गेंदबाज, पाटीदार के खिलाफ गलत गेंदबाजी को लेकर बोलते हुए।

## आईपीएल 2026 : गुजरात-चेन्नई मुकाबलों का चुनाव के चलते शेड्यूल बदला

मुंबई, 13 अप्रैल। भारतीय क्रिकेट कंट्रोल बोर्ड ने इंडियन प्रीमियर लीग 2026 के शेड्यूल में बदलाव की घोषणा की है। इस बदलाव के तहत गुजरात टाइटंस और चेन्नई सुपर किंग्स के बीच होने वाले दो मुकाबलों के वेन्यू आपस में बदल दिए गए हैं। नई व्यवस्था के अनुसार, 26 अप्रैल 2026 को अहमदाबाद में होने वाला दोपहर का मैच अब चेन्नई के एमए चिदंबरम स्टेडियम में खेला जाएगा। यह मुकाबला अब भी अपने निर्धारित समय दोपहर 3:30 बजे पर ही शुरू होगा। वहीं, 21 मई 2026 को चेन्नई में होने वाला रिवर्स मैच अब अहमदाबाद के नरेन्द्र मोदी स्टेडियम में आयोजित किया जाएगा। यह मुकाबला शाम 7:30 बजे से खेला जाएगा। बीसीसीआई के अनुसार, यह बदलाव गुजरात के अहमदाबाद सहित अन्य क्षेत्रों में 26 अप्रैल को होने वाले नगर निगम चुनावों को ध्यान में रखते हुए किया गया है। चुनाव के दौरान सुरक्षा और प्रशासनिक व्यवस्थाओं को प्राथमिकता देते हुए मैच के वेन्यू को बदलने का निर्णय लिया गया।

## प्रीमियर लीग : मैनेज्मेंट सिटी ने चेल्सी को रौंदा, आर्सेनल पर खिताब बचाने का बड़ा दबाव



नई दिल्ली, 13 अप्रैल। मैनेज्मेंट सिटी ने चेल्सी को 3-0 से हराकर प्रीमियर लीग फुटबॉल टूर्नामेंट में खिताब की अपनी उम्मीदों को बनाए रखा। इस जीत से मैनेज्मेंट सिटी शीर्ष पर काबिज आर्सेनल से केवल छह अंक पीछे रह गया है। आर्सेनल के 32 मैच में 70 और मैनेज्मेंट सिटी की 31 मैच में 64 अंक हैं। आर्सेनल शनिवार को बोर्नमाउथ से हार गया था जिसका फायदा मैनेज्मेंट सिटी ने उठाया। स्टैमफोर्ड ब्रिज में खेलें गए मैच में मैनेज्मेंट सिटी की तरफ से निको ओरेली (51 वें), मार्क गुइही (57 वें) और जेरेमी डोकू (68 वें मिनट) ने दूसरे हाफ में गोल किए। एक अन्य मैच में संडरलैंड ने टोटेंहम को 1-0 से हराया। यह टोटेंहम को इस सत्र में लीग में 16 वें हार है। वह पिछले 14 मैच में जीत हासिल नहीं कर पाया है। संडरलैंड की तरफ से नोर्डी मुकीले ने 61 वें मिनट में मैच का निर्णायक गोल किया। क्रिस्टल पैलेस ने सेल्हर्स्ट पार्क में न्यूकासल को 2-1 से शिकस्त दी।

## तीसरी गुलाबी नगर ओपन चैस टूर्नामेंट 2026 का समापन

जयपुर, 13 अप्रैल। जयपुर के जगतपुरा स्थित स्कूल में 11-12 अप्रैल 2026 को आयोजित तीसरी गुलाबी नगर ओपन चैस टूर्नामेंट 2026 का सफलतापूर्वक समापन हुआ। यह प्रतियोगिता स्विस् सिस्टम (7 राउंड) के आधार पर खेले गईं, जिसमें शहर एवं प्रदेश के अनेक प्रतिभाशाली खिलाड़ियों ने भाग लिया और कुल 60,000 की पुरस्कार राशि वितरित की गई। ओपन कैटेगरी में बेहद रोमांचक मुकाबले देखने को मिले, जहां अर्नव गुप्ता और अनुर चोमल दोनों ने 6 अंक बनाकर शीर्ष स्थान हासिल किया, लेकिन बेहतर टाई-ब्रेक के आधार पर अर्नव गुप्ता विजेता बने, जबकि अनुर चोमल उपविजेता रहे। वहीं वर्निट दीक्षित ने 6 अंक के साथ तीसरा स्थान प्राप्त किया। इसके अलावा शीर्ष खिलाड़ियों में वीर कुमार, प्रणय चौराड़िया, विक्रमादित्य मुखीजा, पवन सेनी, मोहम्मद अमीन खान और शौर्य भार्गव ने भी उल्लेख प्रदर्शन करते हुए शीर्ष स्थानों में अपनी कड़ा बनाई। प्रतियोगिता में विभिन्न आयु वर्गों के खिलाड़ियों ने भी शानदार प्रदर्शन दिखाया, जिसमें अंडर-09 वर्ग में अद्वैत माहेश्वरी, अंडर-11 में युवराज वैष्णव, अंडर-13 में कुन्ज सिंह तथा अंडर-15 में शिवम खेतपाल विजेता रहे। महिला वर्ग में टीशा ब्याडवाल ने प्रथम स्थान प्राप्त किया, जबकि सीनियर (60) वर्ग में जकर अखिलेश विजेता बने और बेस्ट अनरेटेड खिलाड़ी का पुरस्कार अंशिता खत्री को मिला। एस आर एन स्कूल से ओपन कैटेगरी में देवीक प्रथम संजय बिजोई द्वितीय और धीरेन्द्र तृतीय स्थान पर रहे, गर्लस कैटेगरी में एस आर एन स्कूल से अपूर्वा प्रथम दिव्या द्वितीय और दीपमाला तृतीय स्थान पर रही।

## भदोरिया की जीत में भवति, शिवांग, भवानी, राजीव तथा आदित्य चमके

जयपुर, 13 अप्रैल। यूनियन क्रिकेट क्लब द्वारा आयोजित 27वीं वनीन नफीस स्मृति क्रिकेट प्रतियोगिता के अन्तर्गत नैना क्रिकेट ग्राउण्ड पर खेले गये मैच में भदोरिया क्रिकेट एकेडमी ने 6 विकेट कुमावत 100 रन नाबाद (86 गेंद 7 चौके 7 छक्के) के शतक तथा शिवांग सिंह 68 रन नाबाद (47 गेंद 6 चौके 5 छक्के) भवानी सुधार 3 रन (43 गेंद 6 चौके 5 छक्के) के अर्द्ध शतको तथा आदित्य चौधरी 50 रन पर 4 विकेट तथा राजीव दुस्ताबा 37 रन पर 3 विकेट की गेंदबाजी की बदौलत नैना क्रिकेट एकेडमी को 9 विकेट से हराकर सेमीफाइनल में प्रवेश किया टॉस जीतकर नैना एकेडमी ने पहले बल्लेबाजी करते हुए जयन्त ताम्बो 51 रन शुभम मीणा 55 रन बेनीप्रसाद 31 रन आशीष शर्मा 38 की पारियों के बावजूद पूरी टीम 37.4 ओवर में 239 रन बनाकर सिमट गई गेंदबाजी में भदोरिया एकेडमी की ओर से आदित्य चौधरी 50 रन पर 4 विकेट राजीव दुस्ताबा 37 रन पर 3 विकेट तथा भवानी सुधार 24 रन पर 2 विकेट लेकर सफल गेंदबाज रही। जवाब पारी में भदोरिया एकेडमी ने भवानी सुधार 63 रन व भवति कुमावत 100 रन नाबाद ने मिलकर 13.3 ओवर में पहले विकेट के लिए 105 रन जोड़कर शानदार शुरुआत की दूसरे विकेट पर भवति ने शिवांग सिंह 68 रन के साथ मिलकर 135 रन की नाबाद साझेदारी निभाकर अपनी टीम को एकतरफ 9 विकेट से जीत दिला दी।

## हैदराबाद ने रोका राजस्थान का विजय रथ प्रफुल्ल हिंगे और साकिब हुसैन को 4-4 विकेट



हैदराबाद, 13 अप्रैल। सनराइजर्स हैदराबाद (एसआरएच) ने आईपीएल 2026 में राजस्थान रॉयल्स का विजय रथ रोक दिया है। एसआरएच ने सोमवार को हैदराबाद के राजीव गांधी इंटरनेशनल स्टेडियम में आरआर को 57 रनों से रौंदा। यह राजस्थान

टीम की लगातार चार मैच जीतने के बाद सीजन में पहली हार है। एसआरएच ने पांच मैचों में दूसरी जीत हासिल की है। एसआरएच ने 217 रनों का टारगेट दिया, जिसके जवाब में आरआर की पारी 19 ओवर में 159 रन पर सिमट गई।



डेब्यूटेंट प्रफुल्ल हिंगे और साकिब हुसैन ने गर्दा उड़ाया। प्रफुल्ल ने चार ओवर के स्पेल में 34 रन देकर चार शिकार किए। हुसैन ने स्पेल में 24 रन खर्च किए और चार विकेट चटकाए। ईशान मलिंगा को दो विकेट मिले। राजस्थान की लक्ष्य का पीछा करते हुए हालत खस्ता रही। आरआर ने महज 9 रन जोड़कर पांच विकेट खो दिए थे। हिंगे ने पहले ओवर में तीन शिकार किए। उन्होंने वैभव सूर्यवंशी, ध्रुव जुरेल और लुआन-डू प्रोटोरियस को खाता ही खोलने दिया।

हिंगे ने तीसरे ओवर में कप्तान रियान पराग (4) को पवेलियन भेजा। हुसैन ने दूसरे ओवर में यशस्वी जायसवाल (1) को आउट किया। संकट में डोनोंवन फरेरा (44 गेंदों में 69) और रवींद्र जडेजा (32 गेंदों में 44) ने मोर्चा संभाला और आरआर को जल्द ढेर होने से बचाया। दोनों ने छठे विकेट के लिए 118 रनों की साझेदारी की। हुसैन ने 15 वें ओवर में फरेरा को बोल्ट कर साझेदारी को तोड़ा। उनके जाल में जोफ्रा आर्चर (2) और रवि बिश्नोई (0) भी फंसे। तुषार देशपांडे ने 11 गेंदों में 25 रन बटोरे। वह आरआर की ओर आउट होने वाले आखिरी प्लेयर रहे।

## श्रीलंका के खिलाफ वनडे सीरीज के लिए बांग्लादेश टीम घोषित, जुएरिया नया चेहरा

ढाका, 13 अप्रैल। बांग्लादेश क्रिकेट बोर्ड (बीसीबी) ने रविवार को श्रीलंका के खिलाफ होने वाली तीन मैचों की वनडे सीरीज के लिए 15 सदस्यीय टीम की घोषणा कर दी है। इस टीम में 20 वर्षीय विकेटकीपर बल्लेबाज जुएरिया फडीस को पहली बार शामिल किया गया है। एक अन्य महत्वपूर्ण फैसले में दाएं हाथ की बल्लेबाज शर्मिना सुल्ताना की सात साल बाद एकदिवसीय टीम में वापसी हुई है, जिससे टीम के बल्लेबाजी क्रम को अनुभव मिलेगा। टीम की कप्तानी निगार सुल्ताना जोटी के हाथों में होगी, जबकि नाहिदा अख्तर उपकप्तान रहेंगी। उनका चयन यह संकेत देता है कि चयनकर्ता आगामी व्यस्त सत्र को ध्यान में रखते हुए युवा खिलाड़ियों को अवसर देना चाहते हैं। श्रीलंका की टीम 17 अप्रैल को बांग्लादेश पहुंचेगी और सीधे राजशाही जाएगी, जहां वनडे सीरीज का आयोजन होगा। दोनों टीमों में सीरीज से पहले दो दिन अभ्यास करेंगी। तीन मैचों की यह शृंखला 20, 22 और 25 अप्रैल को राजशाही डिवीजनल स्टेडियम में खेली जाएगी। सभी मुकाबले सुबह 9:30 बजे से शुरू होंगे। इसके बाद 26 अप्रैल से दौरा सिलहट में होगा, जहां तीन मैचों की 20-20 सीरीज सिलहट अंतरराष्ट्रीय क्रिकेट स्टेडियम में आयोजित की जाएगी। श्रीलंका की टीम 3 मई को दौरा समाप्त कर वापस लौटेगी। बांग्लादेश एकदिवसीय टीम : निगार सुल्ताना जोटी (कप्तान), नाहिदा अख्तर (उपकप्तान), फरजाना हक, शोभना मोस्ट्री, फहीमा खातून, शारमिन अख्तर सुल्ता, रिंतु मोनी, शोर्ना अख्तर, राबेया खान, शर्मिन सुल्ताना, मरुफा अख्तर, फरिहा इस्लाम त्रिप्सा, सुल्ताना खातून, शांजिदा अख्तर माचला, जुएरिया फडीस।

## रोहित की हैट्रिक से जयपुर सिटी जीता

जयपुर, 13 अप्रैल। राजस्थान फुटबॉल संघ और पूर्णिमा यूनिवर्सिटी के संयुक्त तत्वाधान में जारी आर लीग डिवीजनल फुटबॉल लीग के आज तीनों मैच खेले गए। पहला मैच ब्रदर यूनाइटेड फुटबॉल क्लब और ए स ल के बीच मैच खेला गया। जिसमें ब्रदर यूनाइटेड फुटबॉल क्लब ने एकतरफ अंदाज में 3-0 से मैच अपने नाम किया। मैच के 8 मिनट में विशाल ने पहला गोल किया दूसरा गोल मैच के 26 मिनट में हर्ष ने किया। मैच का अंतिम गोल विष्णु ने 61 मिनट में किया। दूसरा मैच जिक फुटबॉल अकादमी और सनराइज फुटबॉल क्लब के बीच खेला गया। जिसमें जिक ने सनराइज को 4-1 से हराया जिक की तरफ से विशाल (14 मिनट) करण (42 मिनट) मध्यांतर के अतिरिक्त समय में मनीष (45 5 मिनट) यश (56 मिनट) में गोल किया। सनराइज की तरफ से एकमात्र गोल आशीष (25 मिनट) में किया।

## बीसीसीआई ने लिया कड़ा एक्शन, पंड्या और डेविड पर लगाया जुर्माना



नई दिल्ली, 13 अप्रैल। मुंबई इंडियंस के कप्तान हार्दिक पंड्या के खिलाफ कड़ा एक्शन लिया गया है। दरअसल, मुंबई के वानखेडे में खेले गए मुंबई और आरसीबी के मुकाबले में एमआई के कप्तान हार्दिक पंड्या की टीम से एक चूक हुई, जिसकी वजह से उनपर भारी भरकम जुर्माना लगा है। इसके अलावा आरसीबी के बल्लेबाज टिम डेविड पर भी मैच फीस का 25 प्रतिशत जुर्माना लगा है। इस मुकाबले के 18वें ओवर में अंपायर ने गेंद बदली। टिम डेविड ने उस गेंद को अंपायर से मांगा और उसे उछालने लगे। अंपायर ने उनसे दो-तीन बार गेंद लेने की कोशिश की लेकिन वह वापसी देने की बजाय उससे खेलते रहे। इसका वीडियो भी सोशल मीडिया पर वायरल हुआ। बाद में गेंद तो अंपायर ने ले ली लेकिन इस आदेश की अनदेखी माना और मैच रेफरी से शिकायत की। नियमों के तहत इसे लेवल-1 का उल्लंघन माना गया। जिसके चलते टिम डेविड पर मैच फीस का 25 प्रतिशत जुर्माना लगाया गया और साथ ही एक डिमिटिव चार्टर भी दिया गया। वहीं दूसरी ओर मुंबई के कप्तान हार्दिक पंड्या पर स्लो ओवर रेट वजह से 12 लाख रुपये का जुर्माना लगाया गया। बता दें कि, आईपीएल 2026 में ये मुंबई इंडियंस का चौथा मैच था और टीम से ऐसा पहली बार हुआ जब वे निर्धारित समय से पूरे 20 ओवर नहीं डाल पाए। यही वजह है कि उन पर 12 लाख का जुर्माना लगा है। अगर मुंबई इंडियंस दोबारा ये गलती दोहराती है तो हार्दिक पंड्या पर 24 लाख का जुर्माना लगाया जा सकता है।

## आरसीए एडहॉक कमेटी ने घरेलू क्रिकेट कैलेंडर 2026-27 की रुपरेखा के लिए गठित की कमेटी : डॉ. मोहित आगामी घरेलू क्रिकेट सत्र में खिलाड़ियों की एनओसी, बेन प्रक्रिया के संबंध में जिला क्रिकेट संघों को जारी किये दिशा-निर्देश

जयपुर 13 अप्रैल। आरसीए एडहॉक कमेटी संयोजक डॉ मोहित नफसेवत यादव के अनुसार पदवार ग्रहण करने के बाद से ही हमारा प्रथम प्रयास है की राज्य में क्रिकेट को नई उंचाईयों पर लाकर खिलाड़ियों की समस्त समस्याओं को दूर किया जाये व उन्हें एक बेहतर खेल वातावरण उपलब्ध कराया जाए। इसी लक्ष्य को पूर्ण करने के लिए आरसीए एडहॉक कमेटी संयोजक डॉ मोहित नफसेवत यादव, सदस्य धनञ्जय सिंह खीवसर, आशीष तिवारी, अर्जुन बेनीवाल, अरिष्ट सिंघवीने आरसीए क्रिकेट गतिविधियों की समस्त रूपरेखा व आरसीए के घरेलू क्रिकेट सत्र 2026-27 के क्रिकेट कैलेंडर व उसके निश्चित समयाविधि को तैयार करने के लिए पूर्व खिलाड़ी व एडहॉक कमेटी सदस्य अरिष्ट सिंघवी की अध्यक्षता में कमेटी बनाई है

व निर्देश दिए हैं की कमेटी अपनी रिपोर्ट जल्द से जल्द तैयार कर आरसीए एडहॉक कमेटी को प्रस्तुतकरेगी जिससे राज्य की क्रिकेट गतिविधियों के आयोजन में व्यापक सहयोग मिलेगा। आरसीए एडहॉक कमेटी द्वारा गठित कमेटी :- अध्यक्ष - अरिष्ट सिंघवी, सदस्य - विजेंद्र यादव, राजीव राठी, सुमित माधुर, ओ पी शर्मा, पूनम यादव, एकता प्रमोद सिंहा एडहॉक कमेटी सदस्य धनञ्जय सिंह खीवसर के अनुसार एडहॉक कमेटी ने आरसीए के सभी जिला क्रिकेट संघों को वित्तीय वर्ष 2023 - 24 व 2024 - 25 की ऑडिट रिपोर्ट आरसीए कार्यालय को जल्द से जल्द उपलब्ध कराने के निर्देश दिए हैं साथ ही जिला संघों द्वारा जिले में आयोजित की जाने वाली क्रिकेट गतिविधियों, प्रशिक्षण शिविर, चयन ट्रायल व चयन प्रक्रिया

की समस्त जानकारी उपलब्ध कराने के निर्देश दिए हैं। एडहॉक कमेटी सदस्य आशीष तिवारीके अनुसार आरसीए एडहॉक कमेटी का प्रयास यही है की राजस्थान में क्रिकेट का चहुमुखी विकास व विस्तार हो व राज्य के युवा खिलाड़ियों को घरेलू क्रिकेट सत्र में किसी भी प्रकार की कोई असुविधा न हो पर आरसीए एडहॉक विशेष ध्यान रख रही है। इसी कड़ी में आरसीए एडहॉक कमेटी ने आगामी घरेलू क्रिकेट सत्र की क्रिकेट गतिविधियों से सम्बंधित समस्त कार्यों की जिम्मेदारी एडहॉक कमेटी सदस्य अरिष्ट सिंघवी को दी गयी है। अरिष्ट सिंघवी से समस्त राज्य के विभिन्न युवा खिलाड़ियों ने संपर्क कर घरेलू क्रिकेट सत्र के दौरान होने वाली विभिन्न समस्याओं के सम्बद्ध में अवगत कराया। आशीष तिवारी की अनुसार आरसीए एडहॉक कमेटी ने इसपर

गहन विचार करते हुए आरसीए के आगामी घरेलू क्रिकेट सत्र के लिए एडहॉक कमेटी सदस्यों की सर्वसम्मति से सभी जिला क्रिकेट संघों को निम्न निर्देश जारी किये हैं :- राज्य के सभी खिलाड़ियों पर लगाए गए बैन को तुरंत प्रभाव से निरस्त किया जाता है। खिलाड़ियों पर किसी भी प्रकार का बैन या प्रतिबन्ध बिना राजस्थान क्रिकेट संघ की सहमति के मान्य नहीं होगा। यदि जिला क्रिकेट संघ खिलाड़ी को किसी भी परिस्थिति में अन्य जिले से खेलने के लिए आवश्यक एनओसी देने में असफल होता है तो खिलाड़ी सीधे राजस्थान क्रिकेट संघ से संपर्क कर एनओसी के लिए आवेदन कर सकता है व संबंधित जिला क्रिकेट संघ को एनओसी से सम्बंधित अपनी आपत्तित मय आवश्यक दस्तावेज व कारण सहित आरसीए को उपलब्ध करानी होगी।

## यानिक सिनर

## आज का खिलाड़ी



इटली के टेनिस स्टार यानिक सिनर नई एटीपी टेनिस एकल रैंकिंग में कार्लोस अल्कारेज को पछाड़कर दुनिया के नंबर एक खिलाड़ी बन गए हैं। सिनर ने मॉंटे कार्लो मास्टर्स के फाइनल में स्पेन के अल्कारेज को हराकर खिताब जीता था जिसके बाद वह रैंकिंग में टॉप पहुंच गए हैं। बले कोर्ट पर यह सिनर का

क्या आप जानते हैं ? ... वॉरेंडर सहवाग का नाम टेस्ट में भारत के लिए सबसे बड़ी पारी खेलने वालों की सूची में टॉप-10 में चार बार है।

पहला बड़ा खिताब है और उन्होंने अपने सबसे बड़े प्रतिद्वंद्वी को हराकर यह खिताब हासिल किया। इस जीत के बाद सिनर ने कहा कि, यह मेरे लिए काफी मायने रखता है क्योंकि इसका मतलब है कि मैं आगे बढ़ रहा हूँ। यह 2026 के लिए सिनर के मुख्य लक्ष्य की ओर बढ़ाया गया पहला कदम है।

राष्ट्रत जयपुर, 14 अप्रैल, 2026 7

## आईपीएल डग आउट में फोन इस्तेमाल, राजस्थान रॉयल्स मैनेजर रोमी भिंडर पर एसीयू का शिकंजा, जांच तेज


नई दिल्ली, 13 अप्रैल। आईपीएल के बीच एक नया विवाद सामने आ गया है, जिसने क्रिकेट प्रशासन और नियमों को लेकर बहस तेज कर दी है। राजस्थान टीम के प्रबंधक रोमी भिंडर से जुड़ा मोबाइल फोन मामला अब गंभीर रूप ले चुका है और इस पर औपचारिक जांच शुरू कर दी गई है। बता दें कि गुवाहाटी में खेले गए एक मुकाबले के दौरान रोमी भिंडर टीम के विश्राम क्षेत्र में बैठे हुए मोबाइल फोन का इस्तेमाल करते हुए नजर आए थे। यह नियमों के खिलाफ माना जाता है, क्योंकि निर्धारित प्रोटोकॉल के अनुसार टीम प्रबंधक केवल ड्रेसिंग रूम के अंदर ही मोबाइल का उपयोग कर सकते हैं। विश्राम क्षेत्र में इलेक्ट्रॉनिक उपकरणों का इस्तेमाल केवल अधिकृत विश्लेषक को ही अनुमति होती है। मौजूद जानकारी के अनुसार, इस मामले पर क्रिकेट बोर्ड की भ्रष्टाचार निरोधक इकाई ने संज्ञान लिया है और रोमी भिंडर को नोटिस जारी कर 48 घंटे के भीतर जवाब देने को कहा गया है। अधिकारियों का कहना है कि पूरे मामले की जांच



कर रिपोर्ट तैयार की जाएगी, जिसके आधार पर आगे की कार्रवाई तय होगी। गौरतलब है कि इस मामले में एक नया पहलू भी सामने आया है। सूत्रों के मुताबिक, मोबाइल फोन के इस्तेमाल के पीछे एक चिकित्सकीय आपात स्थिति हो सकती है। बताया जा रहा है कि रोमी भिंडर पहले भी गंभीर स्वास्थ्य समस्याओं से जुड़ा चुके हैं, जिसमें फेफड़े से जुड़ी बीमारी शामिल रही है। इसके अलावा उन्हें दमा की भी परेशानी बताई जा रही है, जिसके कारण उन्हें ज्यादा चलने या सीढ़ियां चढ़ने से बचने की सलाह दी गई है। सूत्रों का यह भी कहना है कि उनके पास मोबाइल फोन रखने की लिया है और रोमी भिंडर को नोटिस जारी कर 48 घंटे के भीतर जवाब देने को कहा गया है। अधिकारियों का कहना है कि पूरे मामले की जांच

निर्धारित स्थान पर ही किया जा सकता है। यही वजह है कि अब जांच एजेंसियां यह समझने की कोशिश कर रही हैं कि क्या यह नियमों का उल्लंघन जानबूझकर हुआ या परिस्थितियों के चलते ऐसा करना पड़ा। इस बीच सोशल मीडिया पर वायरल हुए एक वीडियो ने मामले को और तूल दे दिया है, जिसमें उनके पास बैठे एक अन्य सदस्य को भी फोन की स्क्रीन की ओर देखते हुए देखा गया। इसके बाद इस घटना को लेकर सवाल उठाने लगे और जांच का दायरा बढ़ा दिया गया। मौजूद हालात यह संकेत देते हैं कि खेल में पारदर्शिता और नियमों का पालन सुनिश्चित करना कितना जरूरी है। हालांकि यह भी उतना ही महत्वपूर्ण है कि किसी भी फैसले से पहले सभी पहलुओं, खासकर स्वास्थ्य संबंधी परिस्थितियों को ध्यान में रखा जाए। अब सबकी नजर जांच रिपोर्ट पर टिकी है, जिससे यह साफ हो सकेगा कि यह मामला नियमों के उल्लंघन का है या फिर एक मजबूरी में लिया गया फैसला है।

## समक्ष के पंजे से जयपुरिया क्रिकेट अकादमी ने संस्कार क्रिकेट अकादमी को हराया



जयपुर, 13 अप्रैल। चंबल स्पोर्ट्स द्वारा आयोजित अंडर 16 स्टेटर लेवल भारतीय कंबर मेमोरियल वनडे क्रिकेट लीग में संस्कार क्रिकेट अकादमी और जयपुरिया क्रिकेट अकादमी के मध्य मुकाबला खेला गया। जिसमें पहले बल्लेबाजी करते हुए संस्कार क्रिकेट अकादमी ने 23.1 ओवर में 54 रनों पर ऑल आउट हो गई। जिसमें मानीक शर्मा ने 11 रन व हर्षित धस्माना ने 7 रन बनाए। जयपुरिया क्रिकेट अकादमी की गेंदबाजी की ओर से समक्ष जैन ने 5 विकेट व कुशाग्र उपाध्याय ने 2 विकेट लिए। जवाब में जयपुरिया क्रिकेट अकादमी ने मात्र 8.5 ओवर में 55/3 रन बनाकर जीत हासिल की। जिसमें रचित पटेल ने 27 रन व खाश्वित वर्माने ने 18 रन की पारी खेली। संस्कार क्रिकेट अकादमी की गेंदबाजी की ओर से पुलकिश माधुर ने 2 विकेट व जयपूर सिंह कोहली ने 1 विकेट लिया। जयपुरिया क्रिकेट अकादमी ने 7 विकेट से मुकाबला जीता।

## भारत में फिर गुंज सकती है फॉर्मूला वन की रफतार : मनसुख मांडविया

नई दिल्ली, 13 अप्रैल। केंद्रीय खेल मंत्री मनसुख मांडविया ने सोमवार को कहा कि वह भारत में 2027 तक फॉर्मूला 1 की वापसी को लक्ष्य बना रहे हैं। इसके लिए उन कर संबंधी बाधाओं को दूर करने की कोशिश की जा रही है, जिनकी वजह से 2013 के बाद यह रस भारत से बंद हो गई थी। मीडिया से बातचीत में मांडविया ने बताया कि ग्रेटर नोएडा स्थित बुद्ध इंटरनेशनल सर्किट पर रस कराने की योजना है और कम से कम तीन कंपनियों ने इस ट्रैक के संचालन में रुचि दिखाई है। मनसुख मांडविया ने कहा कि भारत में 2027 में फॉर्मूला वन रस होगी और पहली रस बुद्ध इंटरनेशनल सर्किट में आयोजित की जाएगी। खेल मंत्री ने कहा कि सरकार आयोजकों के लिए इस परियोजना को व्यावहारिक बनाने के लिए टैक्स में राहत देने और बुनियादी ढांचे को मजबूत करने में मदद करेगी। उन्होंने बताया कि इस पर अगले छह

महीनों में विस्तृत योजना तैयार की जाएगी। उन्होंने यह भी कहा कि वैश्विक परिस्थितियों, खासकर पश्चिम एशिया में जारी तनाव के बीच भारत को खेल आयोजकों के लिए एक सुरक्षित और बेहतर विकल्प माना जा रहा है। सरकार पहले मोटो जीपी रेस आयोजित करने की योजना बना रही है, उसके बाद फॉर्मूला वन की वापसी का रास्ता तैयार किया जाएगा। गौरतलब है कि भारत में इंडियन ग्रां प्री 2011 से 2013 तक तीन बार आयोजित हुआ था, लेकिन टैक्स और प्रशासनिक दिक्कतों के चलते इसे बंद कर दिया गया था। हालांकि, फॉर्मूला वन के मालिक लिबर्टी मीडिया से जुड़े सूत्रों का कहना है कि 2027 में रस होना फिलहाल मुश्किल रहेगा है, लेकिन भारत एक बड़ा संभावित बाजार जरूर है। भारत में पहले भी बड़े मोटरस्पोर्ट आयोजन लंबे समय तक नहीं चल पाए हैं।

**कार्यालय अधिशाषी अभियन्ता जन सशुा अभि0 विभाग, खण्ड धौलपुर**  
मनकृष्ण धौलपुर जी0टी0डी0डि0 धौलपुर  
फोन नं. 05642-220728 ई-मेल ee.dho.phead@rajasthan.gov.in  
ग्रामांक -153-160 दिनांक - 09-04-2026

**ई-निविदा सूचना संख्या 01/2026-27**  
राजस्थान के राज्यपाल महोदय की ओर से खण्ड के अधीन विभिन्न कार्यों की उपरोक्त श्रेणी में पंजीकृत संवेदको से निष्पत्ति प्रपत्र में ऑन लाईन निविदा आमंत्रित की जाती है। निविदा से सम्बन्धित विस्तृत विवरण निम्न यू. वी. एन. के अनुसार www.sppp.rajasthan.gov.in एवं www.rajwater.gov.in पर देखी जा सकती है एवं डाउन लोड भी किये जा सकते हैं।  
एन.आई.वी.नं. - PHE2627A0119  
यू.वी.एन. PHE2627WS0B00200

DIPRC/G/6784/2026

**कार्यालय अधिशाषी अभियन्ता सार्वजनिक निर्माण विभाग खण्ड जालौर**  
क्रमांक: अअ/अ/2026-27/87 दिनांक: 09.04.2026

**निविदा सूचना संख्या : 01 वर्ष 2026-27**  
NIB No. PWD2627A0096

राजस्थान के राज्यपाल महोदय की ओर से भवन निर्माण कार्य हेतु उपर्युक्त श्रेणी में सार्वजनिक निर्माण विभाग राजस्थान में पंजीकृत संवेदको एवं राज्य सरकार / केन्द्र सरकार के अधिष्ठित संगठनों / केंद्रीय लोक निर्माण विभाग/डाक एम्पल टूर संसार विभाग / रेवे इत्यादि में पंजीकृत संवेदको, जो कि राजस्थान सरकार के उपर्युक्त श्रेणी के संवेदको के समकक्ष हो, से निर्धारित पत्र में मूजूड 5 कर्वां लिजकी लागत राशि रु. 91.02 लाख है, अतः उक्तकार्यों के लिए ईंटरप्रिज प्रक्रिया हेतु ऑनलाईन निविदाएं आमंत्रित की जाती है।  
ऑनलाईन निविदा आवेदन डाउनलोड 13 अप्रैल 2026 प्रातः 10.00 बजे से 20 अप्रैल 2026, सायं 6:00 बजे तक  
निविदा से सम्बन्धित विवरण वेब साइट http://dipr.rajasthan.gov.in व http://sppp.rajasthan.gov.in व http://eproc.rajasthan.gov.in पर देखा जा सकता है। सम्पूर्ण निविदा प्रक्रिया http://eproc.rajasthan.gov.in पर ऑनलाईन सम्पादित की जायेगी। चयुक्त संवेदको को अपने डिजिटल हस्ताक्षर के माध्यम से वेबसाइट पर http://eproc.rajasthan.gov.in पर रजिस्टर्ड करवाना आवश्यक है।  
NIB No. PWD2627A0096  
यूबीएन नं.-1. PWD2627WS0B00433. 2. PWD2627WS0B00436  
3. PWD2627WS0B00438. 4. PWD2627WS0B00440. 5. PWD2627WS0B00442

(जीतेन्द्र लवानिया)  
अधिशाषी अभियन्ता  
जन सशु. अभि. विभाग,  
खण्ड धौलपुर

DIPRC/G/6783/2026